

सिटी ब्रीफ

जिला अस्पताल में एआरवी केंद्र शुरू

बरेली, अमृत विचार : जिला अस्पताल में एआरवी केंद्र शुरू हो गया है। एडीएसआईसी डॉ. अलका शर्मा ने बताया कि कुत्ता, बंदर समेत अन्य जानवरों के काटने के गंभीर मरीज स्वास्थ्य केंद्र से रेफर होकर जिला अस्पताल आ रहे हैं। इसे ध्यान में रखते हुए एआरवी केंद्र को शुरू किया गया है। जहां एंटी रैबीज वैक्सीन मरीजों को लगाई जा रही है।

जम्मू से बरेली आज सुबह पहुंचेगी विशेष ट्रेन

बरेली, अमृत विचार : जम्मू में प्रभावित हुए रेलमार्ग के चलते फंसे यात्रियों को गंतव्य तक पहुंचाने के लिए रेलवे ने जम्मू से छहरा तक विशेष राहत ट्रेन चलाई है। यह ट्रेन रविवार सुबह करीब 7 :38 बजे बरेली पहुंचेगी। मुरादाबाद मंडल के सीनियर डीसीएम आदित्य गुप्ता ने बताया कि 04670 ट्रेन जम्मूतवी से छहरा तक के लिए ट्रेन चलाई गई है। दूसरी ट्रेन जम्मू से मऊ के लिए चलाई गई है।

ई-केवाईसी तेज कराने के लिए निर्देश

बरेली, अमृत विचार : जिला कार्यक्रम अधिकारी मनोज कुमार ने आंगनबाड़ी केंद्रों पर पंजीकृत बच्चों, गर्भवती व धात्री महिलाओं का चेहरा प्रमाणीकरण और ई-केवाईसी की धीमी गति पर आंगनबाड़ी कार्यकर्ताओं को चेतावनी दी है। यह प्रक्रिया पूरी न होने पर लाभार्थियों को शासन की सुविधाओं से वंचित रहने का भी नुकसान उठाना पड़ सकता है। शासन के निर्देश पर जिले के सभी 2857 आंगनबाड़ी केंद्रों के 0 से पांच वर्ष तक के बच्चों, गर्भवती व धात्री महिलाओं का चेहरा प्रमाणीकरण और ई-केवाईसी यानी एफआरएस का कार्य चल रहा है। यह काम अभी 70 प्रतिशत ही हुआ है। इस कार्य को पूरा करने के लिए 31 अगस्त अंतिम तारीख है।

मूक-बधिरों से संवाद को पुलिस को दिया जाए प्रशिक्षण

बरेली, अमृत विचार : अखिल उत्तर प्रदेश बधिर संस्था ने मूक बधिरों की समस्याओं, संवाद कठिनाइयों को ध्यान में रखते हुए पुलिस को प्रशिक्षण दिए जाने की मांग उठाई है। संस्था के प्राधिकारियों ने इस संबंध में डीआईजी अजय कुमार साहनी और दिव्यांगजन विभाग को पत्र लिखा है।

मुरादाबाद मंडल से आज गुजरने वाली कई ट्रेनें निरस्त

बरेली, अमृत विचार : जम्मू मंडल में रेल सेवाएं बाधित होने का असर उत्तर रेलवे के मुरादाबाद मंडल पर भी पड़ा है। रेल प्रशासन के अनुसार 31 अगस्त को मंडल से गुजरने वाली कई प्रमुख ट्रेनों का संचालन निरस्त कर दिया है। इससे हजारों यात्रियों की यात्रा प्रभावित होगी। रेलवे के अनुसार 14610 श्री माता वैष्णो देवी कटरा-योग नगरी ऋषिकेश, 14609 योग नगरी ऋषिकेश-श्री माता वैष्णो देवी कटरा, 13151 कोलकाता-जम्मूतवी एक्सप्रेस, 12356 जम्मूतवी-पटना, 12208 जम्मूतवी-काठगोदावरा, और 14606 जम्मूतवी-योग नगरी ऋषिकेश सहित कुल 11 ट्रेनें

राहत

पीपीपी मोड पर होगा पार्किंग का संचालन, पार्किंग स्थल के लिए बीडीए, ट्रैफिक और नगर निगम तलाशेंगे जमीन

निजी जमीन पर बनेंगी पार्किंग, जाम से मिलेगी निजात

बरेली नाट्य महोत्सव के लिए रिहर्सल



ड्रामा ड्रॉप आउट्स और वेगमाइन सिटी मॉल के तत्वावधान में प्रभावे ऑडिटोरियम अर्बन हाट में एक सितंबर से सात दिवसीय बरेली नाट्य महोत्सव शुरू होगा। ड्रामा ड्रॉपआउट के कलाकारों ने नाटक मीता पंचलाइट की फाइनल रिहर्सल शनिवार शाम की। महोत्सव की तैयारियां पूरी कर ली गई हैं। अरिस्तता फाउंडेशन के अध्यक्ष राजू सिंह चौहान ने बताया कि नाट्य महोत्सव में अभिनेता सीरभ शुक्ला भी आएंगे।

सालाना 8 करोड़ का कारोबार करने वाला बाजार कल से होगा बंद

इज्जतनगर रेल मंडल के अधिकारियों ने न्यू मॉडल रेलवे कैंटीन बाजार को बंद करने का दिया निर्देश, आरएलडीए को सौंपी जाएगी भूमि

कार्यालय संवाददाता, बरेली

अमृत विचार : नैनीताल हाईवे स्थित न्यू मॉडल कॉलोनी क्षेत्र में लगने वाला करीब 50 साल पुराना बाजार एक सितंबर से बंद हो जाएगा। इज्जतनगर रेल मंडल ने बाजार को खाली कराने का आदेश जारी कर दिया है। रेलवे अधिकारियों के अनुसार इस बार बाजार के लिए तहबाजारी ठेके का नवीनीकरण नहीं किया गया। रेलवे जल्द ही इस भूमि को पूरी तरह खाली कराकर रेलवे भूमि विकास प्राधिकरण (आरएलडीए) को सौंप दिया जाएगा। न्यू मॉडल कॉलोनी का बाजार आज भले ही हजारों परिवार के जीवन से जुड़ा हो, लेकिन इसकी शुरुआत महज दो दुकानों से हुई थी। रेलवे ने 1975-76 में यहां रेल कर्मचारियों की सुविधा के लिए कैंटीननुमा दो दुकानें बनवाई थीं। धीरे-धीरे दुकानों की संख्या बढ़ती गई और फिर रेलवे ने तहबाजारी प्रणाली शुरू कर दी। बाजार का ठेका नीलामी के माध्यम से दिया जाने लगा। वर्तमान में यहां लगभग



न्यू मॉडल रेलवे कैंटीन बाजार में सब्जी की दुकानें।

250 दुकानें हैं। इनमें से करीब 175-200 दुकानें रोजाना खुलती हैं। रेलवे ने पिछले वर्ष इन दुकानों का ठेका 45 लाख रुपये सालाना की तहबाजारी पर दिया था। ठेकेदार प्रतिदिन दुकानदारों से सौ रुपये बतौर शुल्क लेता है। ठेका बीते 27 अगस्त को समाप्त हो गया है और इस बार इसे नवीनीकृत नहीं किया गया। करीब एक हजार से अधिक परिवारों का भरण-पोषण इसी बाजार से होता है। यहां रोजाना सैकड़ों लोग खरीदारी करने आते हैं। बाजार में सब्जी, राशन, कॉस्मेटिक, जूता-

चप्पल, कपड़े और चिकन समेत हर जरूरत का सामान मिलता है। यानी लगभग हर वर्ग के लिए यह बाजार जीवन का अहम हिस्सा बन चुका है। अनुमान है कि बाजार से हर साल 6 से 8 करोड़ रुपये का कारोबार होता है। रेलवे ने साफ किया है कि अब यह जमीन व्यावसायिक विकास के लिए इस्तेमाल होगी। आरएलडीए को जमीन सौंपे जाने के बाद यहां आधुनिक कॉम्प्लेक्स या शॉपिंग मॉल बनाने का प्रस्ताव है। हालांकि इसकी औपचारिक घोषणा अभी नहीं हुई है। रेलवे अधिकारियों के मुताबिक,

कुल दुकानें : लगभग 245 (175 दुकानें नियमित खुलतीं)	
सब्जी की दुकानें	100
राशन की दुकानें	50
कॉस्मेटिक की दुकानें	25
रेडीमेड कपड़े की दुकानें	50
जूता-चप्पल की दुकानें	10
चिकन की दुकानें	10

देशभर में रेलवे की महत्वपूर्ण जमीन का व्यावसायिक उपयोग बढ़ाने की



नोटिस दिखाते रेलवे कैंटीन बाजार के दुकानदार।

● अमृत विचार

एक सितंबर तक दुकानें खाली करने का निर्देश
ठेकेदार असलम का कहना है की रेलवे प्रशासन की ओर से एक सितंबर तक बाजार खाली करने के निर्देश मिले हैं। आदेश के बाद रेल मंडल प्रशासन ने बाजार खाली कराने की तैयारी शुरू कर दी है। संभावना जताई जा रही है कि एक सप्ताह में पूरा क्षेत्र खाली कराकर आरएलडीए को हैंडओवर किया जाएगा।

योजना पर काम किया जा रहा है कड़ी का और न्यू मॉडल कॉलोनी भी उसी हिस्सा है।

क्या बोले स्थानीय दुकानदार

- सब्जी विक्रेता विवेकी मौर्य ने कहा कि हम सालों से यहां दुकान लगाकर परिवार चला रहे हैं। अभी दिल्ली में परिवार के सदस्य का इलाज भी इसी दुकान के सहारे चल रहा है।
- कपड़े की दुकान चलाने वाले युनुस ने बताया कि अचानक नोटिस दिया गया है। हमारी दुकानदारी सालों पुरानी है। अगर बाजार बंद हुआ तो हमारा परिवार सड़क पर आ जाएगा।
- गृह ने कहा कि रेलवे को विकास करना है तो करे, लेकिन छोटे व्यापारियों को वैकल्पिक जगह दी जानी चाहिए। अचानक रोज़ी-रोटी की व्यवस्था करना बड़ी समस्या है।
- कुसुम का कहना है कि मेरे पति का निधन हुए पांच साल हो गए, बच्चों को पालने के लिए दुकान ही सहारा है। एक सितंबर तक दुकान खाली करनी है, ऐसे में परिवार कैसे चलेगा।
- छेदा लाल ने कहा कि 34 साल से दुकान लगा रहे हैं। बाजार बंद होने से हमारे परिवार के जीविकोपार्जन की व्यवस्था थम जाएगी। अभी बेटी की शादी भी करनी है।
- पृथ्वी बताती हैं कि पति के देहांत के बाद सब्जी की दुकान से ही घर चलता है। अब एकाएक कहां कैसे इंतजाम करेंगे। रेल अधिकारियों को वैकल्पिक व्यवस्था करनी चाहिए।

रेल भूमि को लेकर रेलवे भूमि विकास प्राधिकरण को हैंडओवर करने के संबंध में निर्देश प्राप्त हुए हैं। इस संबंध में संबंधित ठेकेदार के अनुबंध का नवीनीकरण नहीं किया गया है। जल्द भूमि को खाली कराकर आरएलडीए को सौंपी जाएगी।

संजीव शर्मा, सीनियर डीसीएम

343.3 मिमी बारिश के साथ अगस्त रहा ‘भीगा-भीगा’

कार्यालय संवाददाता, बरेली

अमृत विचार : जिले में इस बार अगस्त महीना सामान्य से कहीं ज्यादा बारिश लेकर आया। मौसम विभाग के आंकड़ों के अनुसार 1 अगस्त से 30 अगस्त तक कुल 343.3 मिलीमीटर वर्षा दर्ज की गई, जबकि बरेली जिले में अगस्त माह में सामान्य औसत बारिश मात्र 244.9 मिलीमीटर है। इस बार अगस्त के जिले को सामान्य से लगभग 40 प्रतिशत अधिक वर्षा प्राप्त हुई। मौसम विशेषज्ञों का कहना है कि मानसून की सक्रियता पूरे महीने बनी रही। इसके कारण बीच-बीच में झमाझम वर्षा होती रही। किसानों के लिए यह बारिश बेहद फायदेमंद साबित हुई है। कृषि विज्ञान केंद्र के

- मौसम विभाग की बेवसाइट के अनुसार अगस्त में जिले में 40 प्रतिशत अधिक बरसे बादल
- धान, मक्का और गन्ने की फसल को भरपूर पानी मिला, भू-जलस्तर भी सुधरने की उम्मीद

बागवानी विशेषज्ञ डॉ. रंजीत सिंह ने बताया कि धान, मक्का और गन्ने की फसल को भरपूर पानी मिला, जिससे उत्पादन बेहतर होने की उम्मीद जताई जा रही है। बारिश से जलस्तर में भी सुधार हुआ है। हैंडपंपों और नलकूपों का जलस्तर बढ़ने से ग्रामीण इलाकों में पानी की किल्लत काफी हद तक कम हो जाएगी। मौसम विभाग का कहना है कि सितंबर माह की शुरुआत में भी हल्की से मध्यम बारिश जारी रहने की संभावना है।



बारिश से उमस भरी गर्मी से मिली राहत।

● अमृत विचार

इससे किसानों को खरीफ फसल की बुवाई और देखरेख में मदद मिलेगी। आईएमडी की आधिकारिक बेवसाइट के अनुसार जिले में अधिकतम तापमान में 6.1 डिग्री की गिरावट के साथ 30.6 डिग्री

सेल्सियस और न्यूनतम तापमान में 1.6 डिग्री सेल्सियस की गिरावट के साथ 24.1 डिग्री सेल्सियस दर्ज किया गया। बीते 24 घंटे में 14 मिलीमीटर बारिश रिकॉर्ड की गई। सुबह 9.5 प्रतिशत और शाम को 9.5 प्रतिशत

हवा में नमी दर्ज की गई। आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने बताया कि रविवार को मध्यम से भारी बारिश के आसार जताए हैं। औसतन अधिकतम तापमान करीब 9 डिग्री लुढ़ककर 27 डिग्री और न्यूनतम तापमान 23 डिग्री दर्ज हो सकता है। मौसम विभाग ने एक सितंबर को बारिश का ऑरेंज अलर्ट जारी किया है। सोमवार को भी मध्यम से भारी बारिश का अलर्ट है। इस दौरान अधिकतम तापमान 25 और न्यूनतम तापमान 23 डिग्री दर्ज होने का पूर्वानुमान है। मंगलवार और बुधवार को हल्की बारिश हो सकती है, जबकि गुरुवार को अधिकतम तापमान में बढ़ोतरी के साथ मौसम खुलने का पूर्वानुमान जताया गया है।

रेल राजस्व में इज्जतनगर दसवें और बरेली सिटी स्टेशन 11 वें स्थान पर

कार्यालय संवाददाता, बरेली

अमृत विचार : आय के आधार पर वित्तीय वर्ष 2024-25 में इज्जतनगर रेल मंडल के टॉप 50 स्टेशनों की सूची जारी की गई है। इसमें काठगोदावरा स्टेशन ने पहला स्थान प्राप्त किया है। 50.93 करोड़ रुपये की कमाई कर सभी स्टेशनों को पीछे छोड़ दिया। वहीं, इज्जतनगर जंक्शन दसवें और बरेली सिटी स्टेशन 11 वें स्थान पर रहा है। दूसरे स्थान पर फर्रुखाबाद जंक्शन रहा, जिसकी आय 28.45 करोड़ रुपये दर्ज की गई। तीसरे स्थान पर लालाकुआं जंक्शन ने 19.52 करोड़ रुपये की आय की



● इज्जतनगर मंडल के 50 स्टेशन की सूची जारी

करोड़ रुपये के साथ आठवें और काशीपुर 9.81 करोड़ रुपये के साथ नौवें स्थान पर रहा। मुख्यालय इज्जतनगर जंक्शन भी इस सूची में शामिल है और उसने 9.56 करोड़ रुपये की आय अर्जित की, उसे दसवां स्थान मिला है। बरेली सिटी स्टेशन 9.25 करोड़ रुपये की आय के साथ 11 वें स्थान पर रहा। सीनियर डीसीएम संजीव कुमार शर्मा ने बताया कि यात्रियों की बढ़ती संख्या और आधुनिक सुविधाओं की उपलब्धता से इन स्टेशनों की आय में लगातार इजाफा हो रहा है।

इसके अलावा रुद्रपुर सिटी ने 16.96 करोड़ रुपये की आय के साथ छठा स्थान पाया। कन्नौज सातवें स्थान पर रहा, जिसने 15.10 करोड़ रुपये की आय दर्ज की। पीलीभीत जंक्शन 10.52

सिटी ब्रीफ

भ्रमण के बाद महादलित परिसंघ के राष्ट्रीय अध्यक्ष लखनऊ रवाना

बरेली, अमृत विचार : महादलित परिसंघ राष्ट्रीय भारत के राष्ट्रीय अध्यक्ष बबन रावत सात दिवसीय दौरे पर आए हैं। वह तीन दिन बरेली रहे। इसके बाद मुरादाबाद गए। इन जिलों का भ्रमण के बाद राष्ट्रीय अध्यक्ष राष्ट्रीय महासचिव मदनपाल सिंह के साथ लखनऊ रवाना हो गए।। शनिवार को जंक्शन पर प्रदेश महासचिव शिशुपाल कठेरिया ने भाजपा महानगर मंत्री अमरीश कठेरिया व परिसंघ के पदाधिकारियों के साथ राष्ट्रीय अध्यक्ष एवं राष्ट्रीय महासचिव का स्वागत किया। उन्हें डॉ. भीमराव आंबेडकर व भगवान वाल्मीकि के चित्र भेंट किए। मंगू सिंह, मिथुन चौधरी, अजय कुमार, पवन कुमार, शिवकुमार, जितेंद्र कुमार, राधेश्याम, मनोज आदि मौजूद रहे।

कपोजिट विद्यालय जसोली की हेड निलंबित

बरेली, अमृत विचार : उच्च प्राथमिक विद्यालय जसोली की हेड पूनम गंगवार को विद्यालय में अयवस्थाओं के चलते बीएसए ने शनिवार को निलंबित कर दिया। बीएसए संजय सिंह को निरीक्षण के विद्यालय में कई अयवस्थाओं जैसे बंद कक्ष, कक्षाओं में गंदगी, छात्रों का बाहर घूमना, विद्यालय की घटती संख्या, कंपोजिट ग्रांट के दुरुपयोग करने आदि कारणों पर हेड पूनम को निलंबित कर उच्च प्राथमिक विद्यालय रोटा में अटैच कर दिया है। इसके अलावा कोवाली स्थित प्राथमिक विद्यालय के इंचार्ज अमिर अली को अनुशासनहीनता के चलते नोटिस देकर जवाब मांगा गया है।

बारावफात के मद्देनजर एसपी सिटी ने की गश्त

बरेली, अमृत विचार : एसपी सिटी मानुष पारीक ने बारावफात के मद्देनजर बाराबाड़ी थाने में बैठक कर क्षेत्र में पैदल गश्त की। उन्होंने बताया कि बारावफात त्योहार को शांतिपूर्ण ढंग से संपन्न कराने के लिए एअरएटी थाना और चौकी जगत्पुर पर आयोजकों के साथ बैठक की गयी।

तीन आर्टिक्युलेटेड वाहन और दो ट्रिस्ट बसें सीज

बरेली, अमृत विचार : जनपद में अनधिकृत वाहनों के खिलाफ परिवहन विभाग का अभियान जारी है। इसी क्रम में शनिवार को बड़ा बाईपास और पीलीभीत रोड पर चेंकिंग के दौरान छठे-बड़े वाहनों के खिलाफ अभियान चलाया गया। चेंकिंग के दौरान हरियाणा राज्य में पंजीकृत तीन आर्टिक्युलेटेड वाहन सीज किए गए। परिवहन विभाग के अधिकारियों के मुताबिक तीनों वाहनों में संयुक्त सेमीट्रेलर में मैयूफेक्चरिंग फाटल होने के आरोप में इनके निर्माताओं पर एक-एक लाख रुपये का जुर्माना डाला गया।

कैपिटल क्राफ्टर देगा वित्त और संपत्ति की सेवाएं, नए ऑफिस का उद्घाटन

कार्यालय संवाददाता, बरेली

अमृत विचार : रामपुर गार्डन स्थित कैपिटल क्राफ्टर के नवनिर्मित ऑफिस का उद्घाटन मेयर डॉ उमेश गौतम व आईआईए के राष्ट्रीय अध्यक्ष दिनेश गोयल ने किया।

उद्घाटन समारोह में कंपनी के सीईओ संदीप तिवारी और उनकी पत्नी डॉ. स्वप्निला प्रसाद के साथ विशिष्ट अतिथियों एवं व्यापारियों ने शिरकत की, जिसमें मुख्य रूप से प्रज्ञांट पटेल, मनीष शर्मा, राज शेखर जुजरेला, सुनील सिंघल, रोहित सिंघल, राकेश धीरवानी, उमेश धीरवानी, विभोर गोयल, अमित अग्रवाल, विनोत अग्रवाल, अमित आहूजा, रवि

सीएआरआई की प्रगति और भविष्य की योजनाओं पर चर्चा



बैठक में मौजूद वैज्ञानिक व अन्य।

बरेली, अमृत विचार: केन्द्रीय मुर्गी पालन अनुसंधान संस्थान (सीएआरआई) में शनिवार को पंचवर्षीय समीक्षा (क्यूआरटी) बैठक हुई। अध्यक्षता प्रो. (डॉ.) आर. प्रभाकरन, पूर्व कुलपति, तनुवास, चेन्नई ने की। कार्यक्रम की शुरुआत प्रायोगिक पोल्टी फार्मों के भ्रमण के साथ हुई। सीएआरआई के निदेशक डॉ. एके तिवारी ने विशिष्ट उपलब्धियों, क्यूआरटी सचिव डॉ. संदीप सरन ने पिछली क्यूआरटी

सख्ती : जिले में कल से नो हेलमेट-नो फ्यूल अभियान चलेगा

डीएम ने जिला सड़क सुरक्षा समिति की बैठक में अफसरों को दिए निर्देश

कार्यालय संवाददाता, बरेली

अमृत विचार: जिला सड़क सुरक्षा समिति की बैठक शनिवार को कलेक्ट्रेट सभागार में डीएम अविनाश सिंह की अध्यक्षता में हुई। डीएम ने जिले में सड़क दुर्घटनाओं में कमी लाने के लिए वाहनों के सुगम, सुचारू और सुरक्षित परिचालन को सुनिश्चित करने के लिए कई महत्वपूर्ण निर्णय लिए। वहीं, एक सितंबर से चलने वाले नो हेलमेट-नो फ्यूल अभियान पर जोर दिया।

डीएम ने सड़क दुर्घटनाओं पर रोक लगाने को जिले में चिह्नित 45 ब्लैक स्पॉट पर यातायात व्यवस्था

● सड़क दुर्घटनाओं में कमी लाने की कोशिश

सुदृढ़ करने के लिए सुधारात्मक कार्य शुरू कराते हुए मुख्य मार्गों पर डिवाइडर, सिग्नलिंग सिस्टम और सड़क चिन्हों को दुरुस्त रखने पर जोर दिया। ब्लैक स्पॉट की सूची आगामी बैठक में एनएचआई को उपलब्ध कराने के निर्देश दिए। बैठक में खराब स्ट्रीट लाइट और प्रकाश व्यवस्था पर भी चर्चा हुई। शहर एवं ग्रामीण क्षेत्रों के प्रमुख सार्वजनिक स्थलों पर होर्डिंग, फ्लेक्स व अन्य प्रचार सामग्री लगाने का निर्णय लिया गया। डीएम ने कहा



कलेक्ट्रेट सभागार में अफसरों के साथ बैठक करते डीएम अविनाश सिंह। ● अमृत विचार

कि अंधेरे में हादसों की संभावना बढ़ जाती है, इसलिए हर हालत में पर्याप्त रोशनी सुनिश्चित की जाए। तेज रफ्तार और ओवरलोड वाहनों के खिलाफ कड़ी कार्रवाई की बात

कही। शिक्षा विभाग, परिवहन विभाग और पुलिस को मिलकर सड़क सुरक्षा जनजागरूकता अभियान चलाने को कहा। बैठक में यातायात पुलिस, परिवहन विभाग, नगर निगम,

पेट्रोल पंप पर लगेगे नो हेलमेट, नो फ्यूल के प्लैक्स

डीएम ने बैठक में पुलिस, परिवहन और पूर्ति विभाग के अफसरों को निर्देश दिए कि नो हेलमेट, नो फ्यूल अभियान प्रभावी तरीके से चलाया जाए। पेट्रोल पंपों पर अभियान से जुड़े कम से कम दो प्लैक्स लगाने के निर्देश दिए। एआरटीओ प्रशासन डा. पीके सरोज ने बताया कि अभियान के दौरान लोगों को यातायात नियमों के प्रति जागरूक करने के साथ ही बिना हेलमेट बाइक सवारों के चालान भी किए जाएंगे।

पीडब्ल्यूडी समेत अन्य विभागों के अधिकारी उपस्थित रहे।

डिजिटल क्रॉप सर्वे से मुक्त करने की मांग

बरेली, अमृत विचार: डिजिटल क्रॉप सर्वे का विरोध कर रहे रोजगार सेवकों ने धमकाने का आरोप लगाया है। इस संबंध में रोजगार सेवक संघ ने सात सूत्री ज्ञापन मुख्यमंत्री को ज्ञापन भेजकर इस कार्य से मुक्त करने और मनरेगा का बकाया भुगतान कराने की मांग की है।

संघ के जिलाध्यक्ष गंगादीन कश्यप ने शनिवार को मुख्यमंत्री को डाक से ज्ञापन भेजा। जिसमें बताया कि रोजगार सेवकों को 20 माह से मानदेय नहीं मिला। इससे रोजगार सेवक आर्थिक तंगी झेल रहे हैं। अधिकारी बकाया मानदेय पर कोई कार्रवाई नहीं कर रहे, उल्टा डेर सारा काम करा रहे हैं। बारिश में नदियां उफान पर हैं, संप्रदेश, जंगली जानवरों से हमले का खतरा है, रोजगार सेवकों का कोई सुरक्षा बीमा नहीं है। वहीं, विकास भवन में बैठक कर आगे की रणनीति बनाई। आरके गंगवार, सतीश कश्यप, ओमधार यादव, जोगेंद्र सिंह, विनोद मौर्य, नरेंद्र गंगवार, कुंवरसेन गंगवार, रामनिवास सागर, हरप्रसाद आदि मौजूद रहे।

डैश बोर्ड की रैंकिंग खराब कर रहे स्वास्थ्य केंद्र, सीएमओ को दिए सुधार के निर्देश

बरेली, अमृत विचार : जुलाई माह की जारी डैश बोर्ड रैंकिंग में जिला प्रदेश में 75 वें स्थान पर है। स्वास्थ्य केंद्रों की प्रगति खराब है। शनिवार को कलेक्ट्रेट सभागार में हुई जिला स्वास्थ्य समिति की बैठक में डीएम अविनाश सिंह ने कड़ी नाराजगी जाहिर करते हुए सीएमओ को सुधार के निर्देश दिए। डीएम ने समीक्षा के दौरान पाया कि पांच विकास खंड, जिसमें बरेली नगर, भोजीपुरा, नवाबगंज, भदपुरा, बहेड़ी तमाम स्वास्थ्य कार्यक्रमों और मानकों में पीछे हैं। उन्होंने संबंधित जिम्मेदारों को नोटिस जारी करने के निर्देश दिए। उन्होंने बताया कि 15 इंडीकेटर है, जिसके आधार पर रैंकिंग निर्धारित होती है। जिसमें तत्काल सुधार किया जाए। संवारी रोग नियंत्रण को लेकर धरातल पर कार्य किए जाने व निरीक्षण करने के निर्देश दिए। कहा कि जो परिवार बच्चों का टीकाकरण नहीं करा रहे हैं, उन्हें स्थानीय प्रतिनिधियों से सहयोग और बैठक कर टीकाकरण के प्रति जागरूक और प्रोत्साहित किया जाए। उन्होंने जन्मी सुरक्षा योजना, मातृ मृत्यु दर, गर्भवतियों का अल्ट्रासाउंड, आशाओं का भुगतान, एनएनसी रजिस्ट्रेशन आदि की समीक्षा कर सुधार के निर्देश दिए। मुख्य विकास अधिकारी देवयानी, मुख्य चिकित्साधिकारी डॉ. विश्राम सिंह,एमओआईसी आदि मौजूद रहे।

नाला सफाई में करोड़ों खर्च, फिर भी जलभराव



कुंवरपुर में गलियों में जल भराव। ● अमृत विचार

कार्यालय संवाददाता, बरेली

● बारिश होते ही अधिकांश वार्डों की सड़कें हो जाती हैं जलमग्न

के बाद कुंवरपुर, शिवपुरी, रहपुरा चौधरी समेत आधा दर्जन इलाकों में जलभराव की समस्या हुई। सुभाष नगर के मढ़ीनाथ रोड पर सड़कों पर भीषण जलभराव होने से कई वाहन भी गिरने से बचे।

वहीं सुबह 10 बजे तक हुई बारिश के बाद हुआ जलभराव दोपहर करीब 12 बजे तक खत्म हुआ। हर वर्ष करोड़ों खर्च होने के बाद भी इस वर्ष भी सफाई व्यवस्था में सुधार के लिए नगर निगम में पांच करोड़ का बजट आश्रित है।

सिटी डायरी

जीआरएम के छात्रों ने प्रतियोगिताओं में दिखाई प्रतिभा

बरेली, अमृत विचार : नैनीताल रोड स्थित जीआरएम स्कूल में राष्ट्रीय खेल दिवस पर आयोजित दो दिवसीय प्रतियोगिता का शनिवार को समापन हो गया। जूनियर और सीनियर विंग के छात्रों विभिन्न खेल प्रतियोगिताओं में अपनी प्रतिभा दिखाई। शतरंज और टेबल टेनिस के फाइनल मैच सीनियर विंग में खेले गए। विजेताओं को पुरस्कृत किया गया। मुख्य अतिथि रिंदि अग्रवाल रहे। प्रधानाचार्य रणवीर सिंह रावत, प्रबंधक राजेश अग्रवाल, निदेशक ज़िजित अग्रवाल, डॉ विनीता सक्सेना मौजूद रही।

सनातन संस्कृति ज्ञान प्रतियोगिता में बच्चों ने किया प्रतिभाग

बरेली, अमृत विचार : दुर्गा माह मंदिर बिहारीपुर में आयोजित गणेश महोत्सव का आयोजन किया जा रहा है। इसमें नाथ नगरी के राजा सेवा समिति व बाल रामायण के रचयिता डॉ. दीपकर गुप्त के संयोजन में शनिवार को 11 विद्यालयों के बच्चों के मध्य सनातन संस्कृति ज्ञान प्रतियोगिता का आयोजन किया गया। इसमें विजेता बच्चों को पुरस्कृत किया गया। कार्यक्रम में शिक्षक, शिक्षिकाएं, अभिभावक, छात्र और छात्रा बड़ी संख्या में सम्मिलित हुए। इस अवसर पर कार्यक्रम के अध्यक्ष विकास मेहरोत्रा, मुनीश पांडेय, विवेक कक्कड़, सुमित मेहरोत्रा, पारस रस्तोगी, लवलीन कपूर, मुरकान मेहरोत्रा, इशिका कक्कड़, नैना मेहरोत्रा उपस्थित रहे।

क्विज प्रतियोगिता में मेजर ध्यान चंद टीम विजेता

बरेली, अमृत विचार : राष्ट्रीय खेल दिवस के अवसर पर साई सेंटर में शनिवार को क्विज प्रतियोगिता का आयोजन हुआ, जिसमें चार टीमों ने भाग लिया। टीमों के नाम मेजर ध्यानचंद, पीटी उषा, सुनील छेत्री और नीरज चोपड़ा रखा गया। मेजर ध्यानचंद टीम सर्वाधिक प्रश्नों के उत्तर देकर विजयी रही। प्रतियोगिता में कुल 50 खिलाड़ियों ने भाग लिए। इसके बाद म्यूजिकल चेंयर का आयोजन किया गया। केंद्र प्रभारी संदीप चौधरी, रोहित शर्मा, शुभम चौरसिया आदि उपस्थित रहे।

अफसरों व कर्मचारियों को सावन प्रहरी सम्मान

कार्यालय संवाददाता, बरेली



कार्यक्रम में मौजूद पुलिस- प्रशासनिक अफसर।

● अमृत विचार

से संपन्न कराई। सावन के तीसरे सोमवार को सात नाथ मंदिरों पर हेलीकॉप्टर से की गई पुष्प वर्षा का समाज में अच्छा संदेश गया। डीएम अविनाश सिंह ने कहा कि शासन का भी यह विचार है कि जिस प्रकार

● नाथ नगरी सुरक्षा समूह ने आयोजित किया कार्यक्रम

समन्वय बनाकर किए गए कार्य से समाज में अच्छा संदेश गया है। ससे पहले अधिकारियों ने गणेश प्रतिमा के सामने दीप प्रज्वलित करके कार्यक्रम का शुभारंभ किया। कार्यक्रम संयोजक अभिनव कटरू रहे। संचालन राखी गंगवार ने किया गया। कार्यक्रम में प्रोफेसर शालिनी सिंह, मनीष चंडोक, डॉ हिमांशु अग्रवाल, ज्ञानेंद्र गुप्ता, रामकुमार, राकेश भारती, जितेंद्र अग्रवाल, जसपाल भारद्वाज, प्रवेन्द्र मौर्य मौजूद रहे।

कम वसा वाले पदार्थों में कीटनाशक अवशेष विश्लेषण पर मंथन

बरेली, अमृत विचार : एसआरएमएस कॉलेज ऑफ इंजीनियरिंग एंड टेक्नोलॉजी में शनिवार को आईआईसी एवं एलुमनी एसोसिएशन के तहत फार्मेसी के विद्यार्थियों के लिए लेक्चर आयोजित हुआ। 2000 बैच के बीफार्म के पूर्व छात्र डॉ. शीलेन्द्र प्रताप सिंह को अभिभाषण के लिए आमंत्रित किया गया था। वह एनएबीएल द्वारा प्रमाणित 'कम वसा वाले खाद्य पदार्थों में कीटनाशक अवशेष विश्लेषण, 'प्रोटिओमिक्स व मेटाबोलोमिक्स' सुविधा के भी नेतृत्वकर्ता हैं। उन्होंने इस विषय पर व्याख्यान भी दिया। प्राचार्य प्रो प्रभाकर गुप्ता, उप प्राचार्य प्रो. ऋतु सिंह, ट्रेनिंग एंड प्लेसमेंट के डायरेक्टर प्रो. अनुज कुमार, डॉ. अमित कुमार शर्मा आदि मौजूद रहे।

कदीमी अलविदा-ए-मजलिस और शब्बेदारी का आयोजन

बरेली, अमृत विचार : अंजुमन हुसैनी रजिस्टर्ड पुराना शहर की ओर से इमामबाड़ा सैय्यद यावर हुसैन में कदीमी अलविदा-ए-मजलिस और शब्बेदारी का आयोजन हुआ। मजलिस को खिताब मौलाना अरशद जैदी ने किया। संचालन कलीम हैदर नकवी सैफी ने किया। अंजुमन शमशेर-ए-हैदरी, गुलदस्ता-ए-हैदरी, ऑल इंडिया गुलदस्ता-ए-हैदरी, हुसैनी कदीमी पुराना शहर, परचम-ए-हुसैन और हुसैनी रजिस्टर्ड की ओर से नौहाख्वानी व सीनाजनी की गई। मीडिया प्रभारी शानू काजमी ने बताया कि कार्यक्रम में मौलाना अरशद जैदी, मौलाना समर हैदर आब्दी, कलीम हैदर नकवी, बिलाल

तकवी और शायर बाकर जैदी ने कौम की खिदमत कर रहे लोगों को सम्मानित किया। सम्मानित होने वालों में अतहर अब्बास नकवी, कर्बला के मुतवल्ली जमीर रजा बॉबी, जफर अब्बास रिजवी सैफी, शानू काजमी और समर अब्बास रिजवी शामिल रहे। इसके अलावा मेहताब रजा आब्दी ने नौहाख्वान आली जाफर राजा, गुलजर तुराबी, जीशान हैदर, हानी जैदी बरेलवी, कामरान जैदी, इत्तेदार नकवी, हसन मुहम्मद और अली कौसर को सम्मानित किया। विचार हैदर एडवोकेट , नदीम अब्बास नकवी, अमान रिजवी, हैदर अब्बास नकवी, शरफ हैदर नकवी आदि आदि मौजूद रहे।

दूसरे दिन हॉकी समेत कई प्रतियोगिताएं हुईं

कार्यालय संवाददाता, बरेली

अमृत विचार : स्पोर्ट्स स्टेडियम में राष्ट्रीय खेल दिवस के तहत तीन दिवस खेल प्रतियोगिता के दूसरे दिन हॉकी, बैडमिंटन व जिम्नास्टिक, फ्रिस्बी, स्मून रेस, वाकरेस, खो-खो आदि खेलों का आयोजन हुआ, जिसमें 700 खिलाड़ियों ने भाग लिया। शनिवार को अंडर 14 बालक वर्ग हॉकी का फाइनल खेला गया। जिसमें खेलो इंडिया सेंटर ने खेलो इंडिया ट्रेनीज को 5-0 से हराया। जिसमें जहरान ने 2, आयुष ने 2 व आहद ने 1 गोल किया।

बैडमिंटन में सिंगल्स अंडर 13 में बालक वर्ग में शिखर प्रथम, किशन द्वितीय व अभिराज तृतीय स्थान पर रहे। फ्लोर एक्सरसाइज में लक्की विजयी रहे। मुख्य अतिथि राज्य सभा



सांसद मिथिलेश कठेरिया ने विजेताओं को पुरस्कृत किया। मनोज थपलियाल विशिष्ट अतिथि रहे। योगेश कुमार, अंशु आर्य, एसीएम आलोक कुमार,

क्षेत्रीय क्रीड़ा अधिकारी चंचल मिश्रा, अंतर्राष्ट्रीय हॉकी खिलाड़ी गीता शर्मा, जिला हॉकी सचिव वसीम खान आदि उपस्थित रहे।

शहर में आज

- आईएमए का क्रिकेट टूर्नामेंट रोहिलखंड मेडिकल कॉलेज इंडा ग्राउंड में प्रातः 8:00 बजे
- राष्ट्रीय कवि संगम की काव्य गोष्ठी 112 मेगा मेशन कॉलोनी में 11:00 बजे।
- राजेन्द्र नगर स्थित श्री बांके बिहारी मंदिर में राधा अष्टमी पर भंडारा दोपहर 12:00 बजे।
- प्रभात नगर स्थित सोमनाथ मंदिर में भागवत कथा शाम 4:00 से 7:30 बजे तक।
- राजा सेवा समिति की ओर से श्री शिव शक्ति दुर्गा मंदिर चौक बिहारीपुर में कार्यक्रम सुबह 9:00 से।
- रंगयालय एकेडमी ऑफ आर्ट एंड कल्चर सोसायटी की ओर से थिएटर फेस्ट खुशहाली चैरिटेबल ट्रस्ट सभागार में शाम 7:00 बजे।

सिटी ब्रीफ

एमजेपीआरयू में चार केंद्रों पर होगी पीईटी परीक्षा

बरेली, अमृत विचार : एमजेपी रुहेलखंड विश्वविद्यालय में पीईटी की परीक्षा छह व सात सितंबर को चार परीक्षा केंद्रों पर दो सत्रों में होगी। इस दौरान विश्वविद्यालय परिसर स्थित समस्त विभागों में शैक्षणिक कार्य निरस्त रहेगा। इस दिन कोई अन्य प्रतियोगितात्मक परीक्षा आयोजित नहीं की जाएगी। कुलसचिव ने परीक्षा केंद्रों के समन्वयकों परीक्षा को सुचारु रूप कराने के निर्देश दिए हैं।

जीवन तो है रैन बसेरा दो दिन नीड़ बरसाना...

बरेली, अमृत विचार : साहित्यिक संस्था लेखिका संघ के तत्वावधान में शनिवार को कवियत्री अल्पना नारायण के ग्रीन पार्क स्थित आवास पर काव्य गोष्ठी हुई। अध्यक्षता संरक्षक कवियत्री डॉ। निर्मला सिंह ने की। मुख्य अतिथि अनुराग त्यागी और विशिष्ट अतिथि साहित्यकार राजेश गोड़ रहे। डॉ. निर्मला सिंह ने अपने काव्य से सबको उत्साहित किया, कहा कि बिन बुलाए लेने आए तोड़ बंद कियाई, जीवन तो है रैन बसेरा, दो दिन नीड़ बरसाना। अध्यक्ष दीपति पांडे ने कहा, ऐ पवन इश्क की जरा धीमी चल, करती नहीं परहेज, विपरीत ना चल, मस्त गाती फिरती तू मेरे गीत चल, लोक लाज से भी तू भयभीत चल। सचिव किरण कैथवाल ने मनमोहक रचना पढ़ी। मीरा प्रदर्शनी, चित्रा जौहरी, मीना अग्रवाल, राजा शर्मा, अविनाश अग्रवाल, उमेश गोड़ ने काव्य सुनाया। हिमांशु श्रौत्रिय निष्पक्ष आदि मौजूद रहे।

पूर्व प्रति कुलपति प्रो. बीपी सिंह को सम्मानित किया



कार्यक्रम में व्याख्यान देते पूर्व प्रति कुलपति प्रो. बीपी सिंह।

बरेली, अमृत विचार: एमजेपी रुहेलखंड विश्वविद्यालय में प्रो एसएन चतुर्वेदी मेमोरियल लेक्चर अवार्ड 2024 का आयोजन हुआ। जिसमें विश्वविद्यालय के पूर्व प्रति कुलपति प्रो. बीपी सिंह को उनके अनुसंधान कार्यों के लिए सम्मानित किया गया। कार्यक्रम का शुभारंभ कुलपति प्रोकेपी सिंह, इंडियन बोटैनिकल सोसायटी के अध्यक्ष प्रो. यूसी लवानिया और सेक्रेटरी शेषु लवानिया ने संयुक्त रूप से किया।

जिंदगी की ट्रेडमिल पर दौड़ते हांफते रिश्ते और जज्बात

कार्यालय संवाददाता, बरेली

अमृत विचार : शहरों की तेज रफ्तार जिंदगी कैसे हमारे रिश्तों को हर पल दौड़ने-हांफने और फिर टूटकर बिखर जाने की हद तक ले आती है, यही कहानी है ट्रेडमिल नाटक की, जिसका मंचन शनिवार को विंडरमेयर थिएटर में किया गया। संदीप शिखर के लिखे इस नाटक को नए अंदाज में दानिश खान ने निर्देशित किया। बेहद गंभीरता से रचे गए इस नाटक ने दर्शकों पर गहरा असर डाला।

कॉलेज में दो जवां दिलों का मिलना, एक-दूसरे की चाहत में डूब जाना, मिलकर पढ़ बसना और फिर जिंदगी की ट्रेडमिल पर दौड़ते हुए एक-दूसरे से दूर होते चले जाना, रंग

गिरिराज के भजनों पर देर रात तक झूमते रहे लोग

श्री हरि मंदिर में भजन संध्या आयोजित, बड़ी संख्या में जुटे श्रद्धालु, धूमधाम से आज मनाई जाएगी राधाष्टमी, होगा भंडारा

कार्यालय संवाददाता, बरेली

अमृत विचार : श्री हरि मंदिर में 65 वें विराट भक्ति ज्ञान वार्षिक श्री राधा अष्टमी महोत्सव में भजन संध्या का आयोजन हुआ, जिसमें जयपुर के भजन गायक एवं कथा वाचक कुमार गिरिराज महाराज ने भजनों की प्रस्तुति दी। करुणामयी कृपामई दयामयी श्री राधे, चरणों का चाकर बना लो बरसाने वाली, मेरा मन लागे बरसाने में, उड़ गई न्निंदिया मेरी बंसी श्याम ने बजाई आदि भजन गाए। जिस पर श्रद्धालु झूम उठे।

कुमार गिरिराज ने कहा मनुष्य अपने द्वारा किए गए कर्मों का फल जन्म जन्मांतर में भोगता है। मनुष्य के अच्छे कर्म सुख बनकर आते हैं। कहा कि धृतराष्ट्र अंधे थे, उन्हें पिछले जन्म के गलत कर्म के कारण अंधा होना पड़ा। इसी तरह कर्मों का दुष्परिणाम गंगा पुत्र भीष्म पितामह को भी भोगना पड़ा। ईश्वर का चिंतन मनन से ही जीवन सार्थक हो सकता है।

मंदिर समिति के सचिव रवि



मॉडल टाउन स्थित श्री हरि मंदिर में आयोजित भजन संध्या में बड़ी संख्या में श्रद्धालुओं ने भाग लिया।

● अमृत विचार

छाबड़ा ने बताया कि रविवार को राधाष्टमी मनाई जाएगी। जिसमें पानीपत से कांता देवी हरमिलापी प्रवचन देंगी। सुबह दस बजे से शुरू राधाष्टमी महोत्सव में पुरुष मंडल भजन प्रस्तुति देगा। दोपहर को भंडारे का आयोजन होगा। मीडिया प्रभारी गोविंद तनेजा ने बताया कि राधाष्टमी पर राधा-कृष्ण के रत्न जड़ित

वस्त्रों को वृंदावन से तैयार कराया गया है। मंदिर समिति अध्यक्ष सुशील अरोरा, उपाध्यक्ष अश्वनी ओबेरॉय, संजय आनन्द, सतेंद्र कुमार, रोहन, अभिषेक, हरीश लुनियाल, विजय खट्टर, राजेश अरोड़ा, महिला मंडल अध्यक्ष रेनु छाबड़ा, कंचन अरोरा, नीलम साहनी, नीलम लुनियाल, नेहा आनंद आदि उपस्थित रहे।

गायक डीके राजा के भजनों पर थिरके भक्त



कार्यक्रम की प्रस्तुति देते कलाकार।

।● अमृत विचार

कार्यालय संवाददाता, बरेली

● एक शाम गणपति के नाम कार्यक्रम का हुआ आयोजन

अमृत विचार : राजेंद्र नगर में शील चौराहा के निकट गणपति महोत्सव आयोजन समिति की ओर से गणपति उत्सव का भव्य आयोजन किया जा रहा है। महोत्सव के चौथे दिन शुक्रवार को भजन गायक डीके राजा ने एक शाम गणपति के नाम कार्यक्रम में भक्तों को थिरकने पर मजबूर कर दिया। कलाकारों ने अयोध्या स्थित भगवान राम दरबार की झांकी प्रस्तुत की। इसके अलावा महिषासुर मर्दिनी का काली माता का सुंदर युद्ध का मंचन किया। दिल्ली के भजन गायक

डीके राजा ने भजनों से भक्तों को मग्न कर दिया। महाअरती सेवा समिति की ओर से की गई। मुख्य अतिथि वन मंत्री डॉ अरुण कुमार रहे। विशिष्ट अतिथि मेयर डॉ. उमेश गौतम ने कलाकारों को पुरस्कृत किया। भाजपा महानगर अध्यक्ष अधीर सक्सेना, अर्बनकॉर्पोरेट बैंक की अध्यक्ष श्रुति गंगवार आदि मौजूद रहे। संयोजक अजय भटनागर ने बताया रविवार व सोमवार को भजन संध्या का आयोजन किया जाएगा।

कलाकारों ने प्रस्तुत की सुंदर झांकियां

बरेली, अमृत विचार : कटरा मानरथ स्थित श्री लक्ष्मी नारायण मंदिर के प्रांगण में चल रहे 22 वें गणेश महोत्सव के चौथे दिन शनिवार को गणपति बप्पा का पूजन किया गया। बाल कलाकारों ने सुंदर कांड का प्रस्तुति दी। मनमोहक झांकियां प्रदर्शित की गईं। मुख्य अतिथि अर्बन कॉर्पोरेट बैंक की अध्यक्ष श्रुति गंगवार व विशिष्ट अतिथि अनिल सक्सेना रहे। समिति के अध्यक्ष प्रमोद श्रीवास्तव, प्रदीप सिंघल, चंद कपूर, अतुल शिघल, विशाल श्रीवास्तव, रोहित श्रीवास्तव, अमन, विकास, सनी, हनी, अकुश, यश, वंश आदि मौजूद रहे।



गणपति के पूजन के बाद बांटा महाप्रसाद

बरेली, अमृत विचार : अलमगिरिगंज में बाबुराम धर्मशाला में श्री गणेश महोत्सव समिति की ओर से गणेशोत्सव का आयोजन किया जा रहा है। जिसमें शनिवार को महाप्रसाद का वितरण हुआ। इससे पहले गणपति का पूजन किया गया। सुबह महिलाओं ने ढोलक की थाप पर भजन प्रस्तुति दी। दोपहर को 12 बजे से महाप्रसाद भंडारे का आयोजन किया गया। जिसमें सैकड़ों भक्तों ने भाग लिया। शाम के सत्र में गणपति बप्पा के भजन कीर्तन प्रस्तुत किए गए। अनिल पाटिल ने बताया कि रविवार शाम को इंडियन अकादमी के बच्चे भजन कीर्तन व डांस प्रतियोगिता प्रस्तुति होगी। पवन बाजोई, गगन मेहरोत्रा, अरुण कुमार सिंह, सुभाष गुप्ता, अंकुर अग्रवाल, राजेश अग्रवाल, सुभाष अग्रवाल, सौरभ अग्रवाल, दयाशंकर वर्मा, अमित वर्मा, विनोद वर्मा, प्रमोद पाटिल, अविनाश पाटिल, दशरथ मराठा, विजय पाटिल मौजूद रहे।



आइडियाथान में विद्या वर्ल्ड विजेता

कार्यालय संवाददाता, बरेली

अमृत विचार : एसआरएमएस कॉलेज ऑफ इंजीनियरिंग एंड टेक्नोलॉजी (सीईटी) में 11 व 12 के छात्र-छात्राओं के लिए शनिवार को आईआईसी व टेक एजसेल तहत बेहतर भविष्य के लिए नवाचार थीम पर आइडियाथान का आयोजन हुआ। जिसमें विद्या वर्ल्ड स्कूल की टीम (विद्या हाईजेनेवो) ने प्रथम स्थान प्राप्त किया। टीम को 21,000 रुपये की धनराशि दी गई। मनोहर भूषण इंटर कॉलेज की टीम के जितेश कुमार ने द्वितीय स्थान प्राप्त किया। उन्हें 11 000 रुपये की धनराशि मिली।

सेठ एमआर जयपुरिया स्कूल की टीम (प्लेनेट प्रोटेक्टर्स) तीसरे स्थान पर रही। हांडा पब्लिक स्कूल, सेक्रेड हार्ट पब्लिक स्कूल व जीआरएम स्कूल दोहरा रोड की टीमों को क्रमशः प्रथम, द्वितीय



विजेताओं को सम्मानित करते एसआरएमएस ट्रस्ट के सचिव आदित्य मूर्ति।

● मनोहर भूषण इंटर कॉलेज की टीम दूसरे स्थान पर रही

एवं तृतीय सांत्वना पुरस्कार मिला। आइडियाथान का आरंभ करते हुए चेयरमैन देव मूर्ति ने कहा कि आने वाले समय में इन्हीं बच्चों के आइडिया नवाचार का रूप लेकर प्रोडक्ट बनेंगे। भारत को वैश्विक प्रतिस्पर्धा में आगे ले जाएंगे। कुल 14 विद्यालयों की

चीन पर निर्भरता समाप्त करने को बनाने होंगे सस्ते व टिकाऊ उत्पाद

● फ्यूचर यूनिवर्सिटी में प्लाईवुड उद्यमियों एवं किसानों के मध्य समन्वय संगोष्ठी आयोजित

कार्यालय संवाददाता, बरेली

अमृत विचार: पर्यावरण संरक्षण और सतत विकास की दिशा में महत्वपूर्ण पहल करते हुए शनिवार को फ्यूचर यूनिवर्सिटी में प्लाईवुड उद्यमियों एवं किसानों के मध्य समन्वय संगोष्ठी आयोजित हुई। इसमें प्लाईवुड उद्यमियों ने अपने माल को देश व विदेश में निर्यात करने की जानकारी दी। कहा, कच्चे माल एवं उत्पाद पर चीन के ऊपर अपनी निर्भरता समाप्त करनी है तो हमें भी सस्ते व अच्छे टिकाऊ उत्पाद यहीं के उद्योगों में बनाने होंगे। इसके लिए प्लाईवुड इंडस्ट्रीज में रोजगार देने एवं उद्योगों को बढ़ावा देने के लिए एनओसी की प्रक्रिया को सरल किया जाना चाहिए।

मुख्य अतिथि वन मंत्री डॉ. अरुण कुमार ने किसानों से काष्ठ आधारित



समन्वय संगोष्ठी में बोलते वनमंत्री डॉ. अरुण कुमार।

● अमृत विचार

उद्योगों से जुड़कर पौधे रोपने को बढ़ावा देने पर जोर दिया। उद्योग भी किसानों से उचित मूल्य पर लकड़ी खरीदें। मंत्री ने आशवासन दिया कि काष्ठ आधारित उद्योगों की समस्याओं का समाधान मुख्यमंत्री स्तर तक उठाया जाएगा।

संगोष्ठी की शुरुआत वन मंत्री ने मौलश्री का पौधा रोपित कर की। विनियर प्लाईवुड एसोसिएशन के अध्यक्ष वीरेन्द्र कुमार अग्रवाल ने बताया कि लकड़ी से सस्ते उत्पाद बनाये जाते हैं। अपर प्रधान मुख्य वन संरक्षक ललित कुमार वर्मा ने

कहा कि संगठित प्रयासों से पौधरोपण बढ़ेगा। विधायक डॉ. श्याम बिहारी लाल ने कहा कि व्यापारियों के हितों की रक्षा के लिए सरकारी प्रक्रियाओं को और सरल बनाया जाएगा। प्रधान मुख्य वन संरक्षक सुनील चौधरी ने भी विचार रखे। विनियर प्लाईवुड एसोसिएशन के पदाधिकारियों में वीरेन्द्र कुमार अग्रवाल, शेखर अग्रवाल, हरीश अरोड़ा, गुरप्रीत सिंह, चरन कमलजीत सिंह ने अतिथियों का स्वागत किया गया। प्रभागीय वनाधिकारी दीक्षा भंडारी ने आभार जताया।

गायों के गले में रेडियम पट्टियां डालने को अभियान चलेगा

बरेली, अमृत विचार : भगवा हिन्दू सेना के राष्ट्रीय प्रचारक कुमार गिरिराज शरण ने गो रक्षा पर जोर देते हुए कहा हमें गावों के प्रति संवेदनशील होना होगा। शनिवार को वह मॉडल टाउन स्थित हरि मंदिर में आयोजित प्रेसवार्ता में बोल रहे थे।

उन्होंने कहा कि सड़क पर बैठी गाएं दुर्घटनाओं का शिकार हो रही हैं। नगर निगम अब तक कोई ठोस कदम नहीं उठा पाया है। इसलिए गावों के गले में रेडियम पट्टियां डालने का

अभियान पूरे प्रदेश में चलाया जाएगा। नगर आयुक्त को पूर्व में ज्ञापन देने के बावजूद कार्रवाई न होने पर संगठन ने मुख्यमंत्री पोर्टल और वनमंत्री डॉ. अरुण कुमार से शिकायत की। बताया कि डीएम को ज्ञापन सौंपा गया, जिस पर उन्होंने नगर आयुक्त को कार्रवाई के निर्देश दिए। जिला अध्यक्ष एकांश गुप्ता, अमन कृष्ण शास्त्री, कशिश सक्सेना, आयुष अग्रवाल, लक्ष्य अग्रवाल, शिखर अग्रवाल, पंकज अग्रवाल आदि उपस्थित रहे।



प्रेसवार्ता में मौजूद भगवा हिंदू सेना के पदाधिकारी।

● अमृत विचार

फार्मेसी और एमबीबीएस 2023 बैच की टीम बनी विजेता

● क्रिकेट और बास्केटबॉल में टीमों ने उत्साह के साथ भाग लिया

● बरेली इंटरनेशनल यूनिवर्सिटी में राष्ट्रीय खेल दिवस पर आयोजन

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी (बीआईयू) में राष्ट्रीय खेल दिवस उत्साह के साथ मनाया जा रहा है। शनिवार को बीआईयू कॉलेज ऑफ फार्मेसी एवं फैकल्टी ऑफ पैरामेडिकल साइंसेज समेत अन्य कॉलेजों में खेल प्रतियोगिताएं हुईं।

दूसरे दिन एमबीबीएस और फार्मेसी व पैरामेडिकल कॉलेजों के बीच क्रिकेट और बास्केटबॉल मैच हुए। एमबीबीएस 2023 बैच के विद्यार्थियों के बीच बास्केटबॉल का मुकाबला हुआ।



रुहेलखंड मेडिकल कॉलेज में खिलाड़ियों से परिचय प्राप्त करते अतिथि।

● अमृत विचार

इससे पहले मैच का आरंभ रोहिलखंड मेडिकल कॉलेज एंड हॉस्पिटल के चिकित्सा अधीक्षक डॉ. रजनीश पठानिया ने खिलाड़ियों से परिचय प्राप्त कर किया। वहीं, बीआईयू कॉलेज ऑफ फार्मेसी में प्राचार्य डॉ. पुष्पेन्द्र कन्नौजिया, फैकल्टी ऑफ पैरामेडिकल साइंसेज के प्राचार्य डॉ.

प्रशांत गुप्ता और रोहिलखंड मेडिकल कॉलेज एंड हॉस्पिटल के वरिष्ठ प्रशासनिक अधिकारी तसलीम खान ने खिलाड़ियों से परिचय प्राप्त कर दिया। बास्केटबॉल में फार्मेसी कॉलेज की टीम विजेता रही। जिसके कप्तान सचिन यादव थे। वहीं उपविजेता फैकल्टी ऑफ पैरामेडिकल साइंसेज



बास्केटबाल प्रतियोगिता में भाग लेते खिलाड़ी।

● अमृत विचार

की टीम रही, जिसके कप्तान बिलाल थे। वहीं, क्रिकेट मैच बेहद रोमांचक रहा। इसमें फैकल्टी ऑफ पैरामेडिकल साइंसेज की टीम विजेता रही। जिसके कप्तान अभिषेक वर्मा थे। उपविजेता बीआईयू कॉलेज ऑफ फार्मेसी की टीम रही, जिसके कप्तान दिव्यांश सक्सेना थे। आयोजन के

संयोजक खेल प्रभारी अर्जुन सिंह रहे। डॉ. अनमोल शर्मा (एकेडमिक इंचार्ज फैकल्टी ऑफ पैरामेडिकल साइंसेज) का सहयोग रहा। इस दौरान कुलपति डॉ. लता अग्रवाल ने सभी खिलाड़ियों को शुभकामनाएं दीं और उन्हें भविष्य में और बेहतर प्रदर्शन के लिए प्रेरित किया।



कथा सुनाते आचार्य संजीव कृष्ण।

भागवत कथा दिखाती है जीवन जीने का मार्ग

बरेली, अमृत विचार: श्री माया कल्याण सदन प्रांगण में चल रही श्रीमद्भागवत कथा के चौथे दिन शनिवार को महामंडलेश्वर आचार्य संजीव कृष्ण ने कहा कि भागवत कथा मनुष्य के अंदर छिपे दुर्गुणों को समाप्त कर आत्म कल्याण के मार्ग पर चलने को प्रेरित करती है। मनुष्य स्वयं के साथ समाज का कल्याण कर सकता है। भागवत कथा जीवन जीने का मार्ग दिखाती है। उन्होंने भगवान विष्णु के वामन अवतार की कथा सुनाई। बताया राजा बलि के द्वार पर वामन रूप में भगवान पहुंचकर तीन पग भूमि दान में मांगते हैं। पहले पग में धरती, दूसरे में आकाश और तीसरा पग उनके ऊपर रख देते हैं। इसके बाद कृष्ण भजनों की प्रस्तुति दी गई।